

# डकैती व फायरिंग मामले में गिरफ्तार आरोपी पुनः रिमाण्ड पर

## आरोपियों ने नकजनी की 28 वारदातें स्वीकार की

सादुलपुर, (निसं)। राजगढ़ तहसील की गोठ्या बड़ी में इन्दासर गांव में सरपंच सुनील कुमार गोस्वामी के घर में घुसकर 24 जून को 8 लाख 40 हजार रूपये की चोरी, डकैती व फायरिंग की घटना में रिमाण्ड पर चल रहे आरोपियों को सोमवार को रिमाण्ड अवधि समाप्त होने पर न्यायालय में पेश किया, जहां से 6 जुलाई तक पुनः पुलिस रिमाण्ड पर लिया गया है।

सुभाष चंद्र पुलिस निरीक्षक थानाधिकारी राजगढ़ ने बताया कि गोठ्या बड़ी के सरपंच सुनील कुमार गोस्वामी के घर गाँव इन्दासर में घुसकर उनके पुत्र पुनीत कुमार गोस्वामी पर फायरिंग करने, चोरी व डकैती के मामले में आरोपी भूरा पुत्र विजयपाल कश्यप, गुलशन उर्फ पोलो पुत्र राजू उर्फ नन्हे कश्यम, राजू उर्फ नन्हे पुत्र भवानी कश्यप, सागर पुत्र छोटू उर्फ श्याम सिंह कश्यम निवासी जिला पुलिस थाना लोनी जिला गाजियाबाद व राजकुमार पुत्र विजयपाल कश्यप निवासी बनथला पुलिस थाना लोनी जिला गाजियाबाद हाल बवाना रोड शाबा डेयरी दिल्ली को पुलिस रिमाण्ड



इन्दासर में डकैती, चोरी व फायरिंग प्रकरण में आरोपियों को न्यायालय में पेश किया।

अवधी समाप्त होने पर सोमवार दोपहर को राजगढ़ न्यायालय में पेश किया, जहां से अदालत के आदेश पर उक्त पाँच आरोपियों अन्य मामलों में पुछताछ हेतु 6 जुलाई तक के लिए पुनः रिमाण्ड पर लिया गया है।

उन्होंने बताया कि आरोपियों से क्षेत्र में अन्य वारदातों की गहनता से पुछताछ की जायेगी तथा गहन अनुसंधान हेतु साईबर सेल चरू की मदद ली जा रही

है। ज्ञात रहे कि डकैती की घटना के दौरान चोरी, डकैती व फायरिंग के एक आरोपी द्वारा सरपंच के पुत्र पुनीत गोस्वामी निवासी इन्दासर के जाग आने पर गोली मार दी थी, जो उसके हाथ में लगी थी। अनुसंधान अधिकारी सुरेंद्र बिश्रोंई ने बताया कि आरोपी चुस्त, चालाक व बदमाश प्रवृति के हैं, जिनके द्वारा पूर्व की घटनाओं को खुलासा नहीं करने पर आरोपियों के मोबाइल फोन

की कॉल डिटेल व विश्लेषण हेतु साईबर टीम के धर्मवीर कास्टेबल को बुलाया जाकर कॉल डिटेल व विश्लेषण के बारे में बार-बार आरोपियों से पुछताछ की गई, जिसमें पूर्व की नकजनी घटना में गोठ्या बड़ी की एक, मेड़ता सिटी की करीब तीन, पाली की दो, गुजरात की दो एवं हरियाणा की करीबन 20 वारदातों का खुलासा हुआ है। आरोपी लूटपाट व डकैती की घटनाओं को अंजाम देते

## इन्दासर में सरपंच के घर में घुसकर चोरी व डकैती का मामला

समय अपन पास अवैध हथियार रखते हैं तथा संबन्धित मालिक के जागने पर पकड़े जाने पर जान से बचने के लिए निःसंकोच हथियार का प्रयोग करते हैं।

अनुसंधान अधिकारी ने बताया कि आरोपियों से शेष परहे माल की गहन पुछताछ की जाकर पूर्व की घटनाओं का पूर्ण रूप से खुलासा किया जाकर आरोपियों द्वारा दी जानकारी की तस्दीक लोनी गाजियाबाद यूपी तथा पन इन्दासर व रोही इन्दासर में करने हेतु पुलिस रिमाण्ड पर लिया गया है। तथा पुलिस मुठभेड़ में जवाबी कार्यवाही करने के दौरान की गई फायरिंग में पैर में गोली लगने से एकाउंटेंट में घायल एक आरोपी लखमी उर्फ लखमीचन्द्र पुत्र श्रीराम उर्फ सरराम कश्यम निवासी रामविहार बनथला पुलिस थाना लोनी जिला गाजियाबाद अभी तक बीकानेर अस्पताल में उपचाराधीन है।

## पत्नी पर फायरिंग करने वाला कांस्टेबल गिरफ्तार

उदयपुर, (निसं)। पत्नी पर फायरिंग करने वाले पुलिस कांस्टेबल को पुलिस ने गिरफ्तार कर इसके कब्जे से हथियार बरामद किया। प्रकरण के अनुसार रविवार सवेरे टीडी पुलिस थाने के कांस्टेबल काछा खेरवाड़ा निवासी मुकेश पुत्र मीरा कुमार सालवी ने आपसी मनमुटाव के चलते नया गांव खेरवाड़ा में ससुराल जाकर अपनी पत्नी खुशबू पर फायरिंग कर दी थी।

इस मामले में जिला पुलिस अधीक्षक भूवन भूषण यादव के निर्देश पर पुलिस उप अधीक्षक हेरम्भ जोशी, खेरवाड़ा थानाधिकारी सबौर खान मय टीमां ने अनुसंधान में मिले साक्ष्यों के आधार पर फायरिंग करने वाले कांस्टेबल मुकेश को कारछा गांव से गिरफ्तार कर इसके कब्जे से वारदात में प्रयुक्त पिस्टल बरामद की। पुलिस ने आरोपी को न्यायालय में पेश कर जेल

### वारदात में प्रयुक्त पिस्टल बरामद

भिजवाया। मुकेश टीडी पुलिस थाने में कांस्टेबल पद पर तैनात था। मनमुटाव के चलते पत्नी के पीहर चली गई थी।

जिससे तनाव में था। इसी बात को लेकर रविवार सवेरे पुष्पा मालखाना ईंचार्ज से बरसाती निकालने के बहारे चाबी लेकर मालखाने से पिस्टल मय दस कारतूस छिपा कर निकाल कर साथी पुलिस कर्मी की गाडी लेकर सिधे ससुराल नया गांव पहुंचा। जहां पत्नी पर फायरिंग कर फरार हो गया। सूचना मिलने पर पुलिस ने मौके से नो कारतूस जब्त कर लिए थे। इस मामले में जिला पुलिस अधीक्षक ने आरोपी कांस्टेबल मुकेश को सस्पेंड कर पीआई शुरू की जानकारी दी है। पुलिस ने प्रकरण दर्ज कर लिया है।

## गुरु पूर्णिमा पर जोधपुर में जमा हुए आसाराम के साधक

### सेंट्रल जेल के आगे लगी भक्तों की भीड़, पुलिस पहुंची और मुख्य गेट से हटाया

जोधपुर, (कासं)। सनातन संस्कृति में गुरु के प्रति आस्था किर्तनी गहरी है, इसका प्रत्यक्ष प्रमाण आज फिर देखने को मिला।

गुरुकुल की नाबालिग छात्रा से दुष्कर्म के आरोप में ताउम्र के लिए जेल में सजा काट रहे आसाराम बापू के साधक एक बार फिर जोधपुर में एकत्रित हो गए। गुरु पूर्णिमा के अवसर पर जोधपुर सेंट्रल जेल के आस-पास महिला व पुरुष साधकों का जमावड़ा लगा रहा। इन साधकों को अपने गुरु पर विश्वास है कि वे कभी कोई गलत

काम कर ही नहीं सकते, इन्हें फंसाया गया है।

जानकारी के अनुसार आसाराम बापू नाबालिग छात्रा से दुष्कर्म के आरोप पर ताउम्र के लिए सजा काट रहा है। गुरु पूर्णिमा के चलते आसाराम बापू के दर्शन करने के लिए बड़ी संख्या में समर्थक जोधपुर पहुंचे हैं। जेल के बाहर विश्राम स्थल व आस-पास महिलाओं व पुरुष साधकों की भीड़ सुबह सुबह जुटनी शुरू हो गई। कई साधक जेल के मुख्य गेट के बाहर से ही दण्डवत कर रहे हैं। जेल के बाहर साधकों की भीड़ अधिक

होने पर रातानाडा थाना पुलिस भी पहुंची और उन्हें मुख्य गेट से हटाया। लेकिन साधक कुछ देर बाद फिर गेट के सामने पहुंच जाते।

गौरतलब है कि आसाराम बापू के साधक वर्षों से गुरु पूर्णिमा पर गुरु पूजन करते आए हैं। दुष्कर्म मामले में सजा के बाद भी उन्होंने अपनी आस्था को स्थल व आस-पास महिलाओं व पुरुष पूर्णिमा को जोधपुर पहुंच कर जेल के आगे शीश नवाते हैं। कई साधकों की आंखों से अश्रु धारा बहती देखी जा सकती है।

## बीकानेर में लोग उमस से परेशान

### बीकानेर, (कासं)। यहां छूटे हुए मानसून ने पूरे देश को छह दिन पहले ही कवर कर लिया। इसके बाद भी बीकानेर में बारिश नहीं हुई। बीकानेर शहर में सुबह से शाम तक बादलों की आवाजाही बनी रही लेकिन बारिश तो दूर निर्मझिम के रूप में भी राहत की बरसात नहीं हुई। बीकानेर में तापमान भी अब 39 डिग्री सेल्सियस तक पहुंच गया है। साथ ही उमस ने हाल बुरा कर दिया। मौसम विभाग की माने तो नाबालिग का आठ जुलाई तक पूरे देश को कवर करना था। लेकिन छह दिन पहले दो जुलाई को समूचे देश तक मानसून पहुंच गया है। अंतिम दिन मानसून ने जिन जिलों को छुआ उनमें राजस्थान के बीकानेर और दौसा शामिल है। हालांकि इसके बाद भी बीकानेर में बारिश नहीं हुई। शाम तक लोग बादलों की ओर ताकते रहे कि बारिश होगी, लेकिन निराशा ही हाथ लगी। भारत-पाक बॉर्डर पर खाजुवालाने में मूसलाधार बारिश हुई थी।

बीकानेर, (कासं)। यहां छूटे हुए मानसून ने पूरे देश को छह दिन पहले ही कवर कर लिया। इसके बाद भी बीकानेर में बारिश नहीं हुई। बीकानेर शहर में सुबह से शाम तक बादलों की आवाजाही बनी रही लेकिन बारिश तो दूर निर्मझिम के रूप में भी राहत की बरसात नहीं हुई। बीकानेर में तापमान भी अब 39 डिग्री सेल्सियस तक पहुंच गया है। साथ ही उमस ने हाल बुरा कर दिया। मौसम विभाग की माने तो नाबालिग का आठ जुलाई तक पूरे देश को कवर करना था। लेकिन छह दिन पहले दो जुलाई को समूचे देश तक मानसून पहुंच गया है। अंतिम दिन मानसून ने जिन जिलों को छुआ उनमें राजस्थान के बीकानेर और दौसा शामिल है। हालांकि इसके बाद भी बीकानेर में बारिश नहीं हुई। शाम तक लोग बादलों की ओर ताकते रहे कि बारिश होगी, लेकिन निराशा ही हाथ लगी। भारत-पाक बॉर्डर पर खाजुवालाने में मूसलाधार बारिश हुई थी।

## नाबालिग लड़की के मामले में बाजार बंद रहे

बीकानेर, (निसं)। श्रीद्वारागढ़ में नाबालिग लड़की के किडनेप का मामला बढ़ता जा रहा है। इस मामले को लेकर सोमवार को श्रीद्वारागढ़ के बाजार बंद रहे और कार्रवाई करने की मांग की।

परिवार के लोग धर्मांतरण और बहला फुसलाकर भगा ले जाने का आरोप लगाते रहे। इधर, इस विरोध के बीच नाबालिग और महिला टीचर का एक वीडियो सामने आया। इसमें नाबालिग अपनी मर्जी से महिला टीचर के साथ जाने की बात कह रही है। वहीं श्रीद्वारागढ़ में आक्रोशित लोगों ने सोमवार सुबह दस बजे ही बाजार बंद करवा दिए। राजनीतिक तौर पर भी ये मुद्दा जोर पकड़ता चर रहा है। श्रीद्वारागढ़ में सुबह से ही बाजार बंद करवाने का सिलसिला चल रहा था। बड़ी संख्या में लोगों ने बाजार में पहुंचकर दुकानें बंद करवाईं। परिजनों की ओर से प्राइवेट

स्कूल की टीचर और मैनेजमेंट पर लापरवाही का आरोप लगाते हुए मामला दर्ज करवाया था। इसी को लेकर रविवार को थाने का घेराव भी किया। इन दोनों का वीडियो सामने आया है।

इसमें नाबालिग बार-बार कह रही है कि उसके साथ किसी तरह की जबरदस्ती नहीं की गई है। ऐसा भी नहीं है कि ये वीडियो भी किसी ने जबरदस्ती बनाया है। वहीं घरवालों का कहना है कि ये वीडियो जबरन बनाया गया है। अगर लड़की किसी के कब्जे में है तो वो कैसे भी वीडियो बना सकते हैं। लड़की नाबालिग है, ऐसे में उसे तुरंत परिजनों के हवाले किया जाना चाहिए। वहीं एसपी तेजस्वीनी गौतम ने बताया कि वीडियो के आधार पर दोनों के बारे में जानकारी जुटाई जा रही है। नाबालिग के परिजनों की रिपोर्ट पर मामला दर्ज कर लिया गया है।

## बीकानेर में दो जगह से बोलेरो चोरी

बीकानेर, (निसं)। यहां औसतन हर रोज एक से दो बाइक चोरी हो रही है। इन पर अंकुश नहीं लगने से अब चोर बड़ी गाड़ियों पर हाथ साफ कर रहे हैं। एक जुलाई की रात बीकानेर में दो स्थानों से चोर दो बोलेरो गाड़ी उठाकर ले गए। दो अलग-अलग थाने में इसकी एफआईआर दर्ज हुई है।

कोटगेट थाने में कमला कॉलोनी में रहने वाले दिनेश मेहता ने रिपोर्ट दी है कि उनकी बोलेरो मैक्स ट्रक घर के आगे खड़ी थी। रात के समय अज्ञात चोर इसे ले गए। घटना एक जून की रात दस बजे की थी है। माना जा रहा है कि नकदी चाबी लगाकर चोर इस गाड़ी को ले गए हैं। वहीं सदर थाने में निंबाराम गोदारा की बोलेरो गाड़ी भी चोरी हो गई। सफेद रंग की इस गाड़ी पर जय बीर तेजाजी और गोदारा बज्जू तेजपुरा लिखा हुआ है। माहेश्वरी धर्मशाला की पार्किंग में ये गाड़ी रात साढ़े दस बजे खड़ी की गई थी लेकिन साढ़े ग्यारह बजे देखने पर गाबन हो गई। इसके बाद आसपास ढूँढा गया लेकिन कहीं नहीं मिली।

## सूने मकान का ताला तोड़ कर जेवरात व नकदी चोरी

उदयपुर, (निसं)। शहर के सुखेर थाना पुलिस ने अज्ञात चोर के खिलाफ पीडित के मकान से सोने के जेवरात व नकदी चुरा ले जाने का मामला दर्ज किया। अत्यंत शहर के प्रतापनगर थाना क्षेत्र में सूने मकान का चोर ताला तोड़ कर जेवरात व नकदी चुरा ले गए। पुलिस से प्राप्त जानकारी के अनुसार शनिवार रात में कैलाशपुरी निवासी रोशनलाल पुत्र डालचंद माली के मकान में पिछवाड़े से छत पर चढ़कर चोर निचे उतरो जहां कमरे

का कुंदा लगा कर दूसरे कमरों में रखी अलमारी से सोने का नेकलेस, चूड़िया चार, अंगुठियां, टीका सहित करीब ग्यारह तोला सोने के जेवर, 50 हजार रूपये नकदी चुरा ले गए। इसका पता चलने पर चेतक पुलिस ने मौके पर पहुंच कर घटना स्थल का निरीक्षण कर प्रकरण दर्ज कर बदमाशों की तलाश शुरू की। इसी तरह शहर केप्रतापनगर थाना क्षेत्र माउण्ट व्यू स्कूल के पिपे श्रीनाथनगर बेडवास निवाी फिरोज

खां पुत्र मोहम्मद खां के सूने मकान का एक जुलाई रात में चोर तालातोड़ कर सोने चांदी के जेवरात व नकदी चुरा ले गए। फिरोज परिवार सहित अपने गांव कुराबड़ गया था। 1 जुलाई को लौटे तो मकान का ताला टूटा हुआ एवं कमरों में सामानबिखरा पड़ा था। इस पर पुलिस ने मौके पर पहुंच कर घटना स्थल का निरीक्षण किया। पीडित ने पुलिस थाने में प्रकरण दर्ज करवाया है तथा चोरी गए माल की सूची बाद में देने की रिपोर्ट दी है।

इस पर दो जुलाई को एफआईआर दर्ज कराई गई है।

बीकानेर में हर रोज एक से दो

बाइक चोरी की एफआईआर हो रही है। दो-तीन महीने में पुलिस एक-दो चोर को पकड़ते हैं। कुछ बाइक्स बरामद

होती हैं लेकिन फिर मामला ठंडा पड़ जाता है। वर्तमान में हर रोज चोरी पर पुलिस को कोई कार्रवाई नहीं है।

## शराब बेचते एक युवक गिरफ्तार

श्रीगंगानगर, (निसं)। शहर के एसएसबी रोड पर पुलिस ने छापामारक एक रेस्टोरेंट पर शराब बेचते एक युवक को गिरफ्तार किया है। आरोपी चाय-नाश्ते की दुकान चलाता था। इसकी आड़ में वह यहां लोगों को शराब भी परोसता था। जवाहर नगर थाना पुलिस को जानकारी मिली तो करीब आठ बजे रेस्टोरेंट पर पहुंची। मौके पर पुलिस को देख दुकान संचालक घबरा गया। तलाशी में 48 पन्ने देशी शराब बरामद हुई।

पुछताछ में शराब के बारे में जवाब नहीं दे पाया। रेस्टोरेंट पर कार्रवाई जवाहर नगर थाने के एसएसआई कंबरपाल ने की। गश्त के दौरान उन्हें एसएसबी रोड पर एक दुकान पर शराब बिकने की जानकारी मिली। मौके पर दबिश दी तो नागरी कॉलोनी का रहने वाला महावीर पुत्र संपतराम पुलिस से देशी शराब बेचते हुए मिला। उससे पुछताछ की तो वह शराब लाने के बारे में कोई जवाब नहीं दे पाया। उसके पास शराब बिक्री के 2800 रुपए भी मिले।

## मानूसन सक्रिय, पश्चिमी राजस्थान बारिश को तरसा

### 8 जुलाई के बाद पश्चिमी विक्षोभ के असर से बारिश के आसार!

जोधपुर, (कासं)। प्रदेशभर में सक्रिय मानूसन के बावजूद पश्चिमी राजस्थान अभी भी अच्छी बरसात को तरसा रहा है। मानसून को प्रदेश में प्रवेश सप्ताह भर पहले ही हो गया था। सोमवार को जोधपुर में बादलों की आवाजाही बनी रही, मगर बारिश के इंतजार कर रहे लोगों को निराशा ही हाथ लगी।

मगर मारवाड़ में अब तक मानसून की एक भी अच्छी बारिश देखने को नहीं मिली है। पश्चिमी राजस्थान जोधपुर, जालौर, सिराही, पाली जैसमेर एवं बाड़मेर में कहीं भी मानसून की एक भी अच्छी बारिश अभी तक नहीं हुई है। मौसम विभाग की मानें तो आगामी 7 जुलाई तक प्रदेश में गर्मी और उमस के साथ पार चढ़ेगा। 8 से 10 जुलाई तक बनने वाले पश्चिमी विक्षोभ से अच्छी

## हत्या का आरोपी गिरफ्तार

उदयपुर, (निसं)। भाई की हत्या करने के आरोपी को कोटड़ा थाना पुलिस ने गिरफ्तार किया। प्रकरण के अनुसार 1 मई को पीडित भेरिया पुत्र कानिया निवासी चक साण्डमारिया ने रिपोर्ट दी कि एक मई को रात में मेर जमाई लाला लू लक्ष्मण निवासी दाता जिला बनारसकांटा मेरे पुत्र अजीत के मकान पर आया जहां दूसरे पुत्र रावा के साथ शराब पी। जहां बहन के साथ मारपीट करने की बात को लेकर कहासूनी होने पर लाला ने धारदार हथियार से पुत्र रावा के गिरफ्तार कर दिया। जिससे उसकी मौत हो गई। इस मामले में प्रकरण दर्जहोने पर जिला पुलिस अधीक्षक भूवन भूषण यादव के निर्देश पुलिस उप अधीक्षक बलवीरसिंह के सुपरविजन में कोटड़ा थानाधिकारी रामसिंह के नेतृत्व में गणित दल ने अनुसंधान में मिले साक्ष्यों के आधार पर रावा की हत्या करने के मामले में उसके भाई अजीत को गिरफ्तार किया। शराब पीने के दौरान किसी बात को लेकर कहासूनी होने पर अजीत रे खूरी मार दी थी।

## ट्रक और लोडिंग टैंपों में भिड़ंत, दो की मौत

सूरतगढ़, (निसं)। सूरतगढ़-श्रीगंगानगर नेशनल हाईवे संख्या 62 पर सूरतगढ़ के भगवानगढ़ गांव के पास लोडिंग टैंपों और ट्रक की भिड़ंत हो गई। हादसे में टैंपों सवार दो लोगों की मौत हो गई। सूचना पर पहुंची सदर थाना पुलिस ने मौका मुआयना कर दोनों शवों को राजकीय अस्पताल की मॉर्च्युरी में रखवाया।

सदर थाना प्रभारी सुभाष बराला ने बताया कि हाईवे पर भगवानगढ़ के पास दो वाहनों में भिड़ंत की सूचना मिली। जिसके बाद वे एसआई श्योपत राम और जापते के साथ मौके पर पहुंचे। एसएचओ ने बताया कि ट्रक श्रीगंगानगर से सूरतगढ़ की ओर आ रहा था। वहीं लोडिंग टैंपों सूरतगढ़ से कैचियां की ओर जा रहा था। इसी दौरान भगवानगढ़ के पास लोडिंग टैंपों ने एक वाहन को ओवरटेक करने का प्रयास किया तो सामने से आ रहे ट्रक के साथ

### ओवरटेक करने के चक्कर में हुआ हादसा

उसकी भिड़ंत हो गई। हादसे में लोडिंग टैंपों में सवार चूनावड़ थाना क्षेत्र के ठाकरांवाली निवासी संतराम (29) पुत्र श्याम लाल बाजीगर और ताराचंद्र (40) पुत्र मनीराम नायक की मौके पर ही मौत हो गई। हादसे में ट्रक का भी आगे का हिस्सा क्षतिग्रस्त हो गया। ट्रक चालक ट्रक को छोड़कर फरार हो गया। एसएचओ ने बताया कि मौके पर जुटे ग्रामीणों और ट्रैक्टरों की मदद से ट्रक और लोडिंग टैंपों को सड़क से हटवाया गया। साथ ही शवों को सूरतगढ़ सीएचसी की मॉर्च्युरी में रखवाया। पुलिस ने दोनों मृतकों के परिजनों को जानकारी दे दी है।

## 17 जुलाई से सूरतगढ़ को अनिश्चितकाल के लिए बंद किए जाने का निर्णय

सूरतगढ़, (निसं)। जिला बनाने की मांग को लेकर जिला बनाओ अभियान समिति की ओर से एक बैठक कर 17 जुलाई से सूरतगढ़ को अनिश्चितकाल के लिए बंद किए जाने का निर्णय लिया गया। समिति के अध्यक्ष विष्णु शर्मा की अध्यक्षता में सेन मंदिर में हुई बैठक में सर्वसम्मति से 17 जुलाई से बाजार बंद, अनाज मंडी बंद, शिक्षण संस्थानें बंद और सरकारी कार्यालयों का बहिष्कार करने का निर्णय लिया गया।

इसके लिए सभी संस्थाओं, सभी संगठनों, स्टूडेंट्स कमेटी के सदस्यों, व्यापारी एसोसिएशन, व्यापार मंडल, पंचायत समिति के प्रधान, सरपंच, चेयरमैन, पार्षद और डायरेक्टर तक के

जनप्रतिनिधियों की 9 जुलाई को एक आवश्यक बैठक भी आहूत की गई है। जिसमें जिले की मांग को लेकर किए जाने वाले अनिश्चितकालीन शहर बंद के लिए अलग-अलग जिम्मेदारियां सौंपी जाएंगी।

समिति के अध्यक्ष एडवोकेट विष्णु शर्मा ने बताया कि सूरतगढ़ को जिला बनाने की मांग करते हुए क्षेत्र की जनता को 40 साल से अधिक का समय हो गया है। हाल ही में राज्य सरकार द्वारा घोषित किए गए 19 जिलों में भी सूरतगढ़ का नाम नहीं आना केवल राजनीतिक उपेक्षा है।

नवकूट सभाएं, पोस्टर प्रचार, महासभा और काली पट्टी बांधने के विरोध समेत अनेकों क्रियाकलाप कर चुकी, मगर फिर भी राज्य सरकार ने इस ओर गंभीरता नहीं दिखाई। बैठक में समिति के संयोजक के किशोर कुमार गाबा, पूर्व विधायक राजेंद्र भादू, पूर्व विधायक अशोक नागपाल, भाजपा नेता राकेश बिश्रोंई, सत्यनारायण छीपा, पार्षद और पीसीसी सदस्य परसराय भाटिया, शिक्षाविद डॉ सचिन जेतली, प्रमोद ज्याणी, रमेश चंद्र माथुर, महावीर भोजक, योगेश स्वामी, राकेश नायक, घनश्याम भट्टेजा, लेखराज छाबड़ा, अवतार सिंह सरां समेत अनेक जन मौजूद रहे।

## इंग्लिश मीडियम स्कूलों को नहीं मिल रहे टीचर

### संविदा भर्ती के लिए लेवल सैंकेंड इंग्लिश विषय में 3751 अभ्यर्थी शॉर्टलिस्ट

बीकानेर, (निसं)। शिक्षा विभाग को अपने इंग्लिश मीडियम स्कूल के लिए संविदा पर भी टीचर नहीं मिल रहे हैं। पहले से विभाग में काम कर रहे टीचर्स को लगाने के बाद भी पद खाली रहे तो संविदा पर टीचर्स लगाने की योजना बनी। अब संविदा पर भी पर्याप्त टीचर्स नहीं मिल रहे हैं। ऐसे में रिक्त पदों से दो-तीन गुना कैंडिडेट को बुलाया जा रहा है।

### रिक्त पदों से दो-तीन गुना कैंडिडेट को बुलाया जा रहा है

राज्य के इंग्लिश मीडियम स्कूलों में संविदा पर होने वाली भी लॉ प्रक्रिया के तहत लेवल सैंकेंड में इंग्लिश विषय के 1 हजार 219 रिक्त पदों को भरने के लिए शिक्षा विभाग में सैंकेंड फेज में 3751 विद्यार्थियों को शॉर्ट लिस्ट किया है। इनके दस्तावेजों का सत्यापन 3 से 4 जुलाई को संबंधित जिला शिक्षा अधिकारी माध्यमिक की ओर से किया जाएगा। शिक्षा विभाग ने जिलेवार सूची जारी कर दी है। बीकानेर में करीब 130 अभ्यर्थियों के दस्तावेजों का ऑफलाइन सत्यापन होगा। दरअसल, विभाग ने 29 जून को सहायक अध्यापक लेवल प्रथम व सहायक अध्यापक लेवल द्वितीय संविदा भर्ती- 2023 के कट ऑफ मार्क्स जारी कर 9712 पदों पर 4242 अभ्यर्थियों का चयन किया था।

नॉन टीएसपी क्षेत्र में लेवल सैंकेंड अंग्रेजी विषय के 1219 पदों के लिए पात्र अभ्यर्थी नहीं मिलने के कारण कट ऑफ जारी नहीं की गई।

अब विभाग ने शेष रहे 3751 अभ्यर्थियों को दस्तावेज सत्यापन का मौका दिया है। दस्तावेज सत्यापन के लिए अभ्यर्थियों को जिला आमंत्रित कर दिया गया है। सूची में शामिल अभ्यर्थियों को 3 व 4 जुलाई को सुबह 10 से शाम 5 बजे तक आवंटित जिले के जिला शिक्षा अधिकारी माध्यमिक कार्यालय में मूल दस्तावेजों का सत्यापन करवाना होगा।

टीचर्स का अभाव इन दिनों प्राइवेट स्कूल से भी देखने को मिल रहा है। स्कूल संचालकों के सामने हर साल जुलाई में ये परेशानी होती है। बड़ी संख्या में स्कूल्स एजेंसियों के माध्यम से भर्ती कर रहे हैं लेकिन इसके बाद भी कई विषयों में टीचर्स उपलब्ध नहीं हो रहे हैं। बड़े प्राइवेट स्कूलों में भी ऐसे ही हालात हैं, जहां भारी भरकम सैलरी देने के बाद भी टीचर्स का अभाव है।

## युवक का शव मिला

उदयपुर, (निसं)। शहर के प्रतापनगर थाना क्षेत्र में रेल के समीप अज्ञात युवक शव मिला।

शहर के प्रतापनगर थाना क्षेत्र मेघवाल घाटी के समीप स्थित रेल्वे ट्रेक के समीप सोमवार सवेरे अज्ञात युवक

का शव पड़ा होने की सूचना मिलने पर एसआई मांगीलाल, हेडकांस्टेबल अमरसिंह मय जाता ने मौके पर पहुंच कर मृतक को एमबी चिकित्सालय मोर्चरी में रखवाया। मृतक की उम्र करीब 35 वर्ष रंग

सावला मध्यम कद, ब्ल्यू शर्ट एवं जिंस पैंट पहने है। प्रारंभिक अनुसंधान में रेल दुर्घटना में मृत्यु होने की संभावना जताई जा रही है। मृतक की जेब से नौमच का टिकिट मिला है। पुलिस शिनाख्ती के प्रयास में जुटी है।